

अमित शाह 2029 ला पंतप्रधान होण्याच्या तयारीत

प्रतिनिधी २० जून

मुंबई : आगामी लोकसभा निवडणुकीवेळी म्हणजे २०२९ मध्ये अमित शाह हे स्वतः पंतप्रधान व्हायची तयारी करत आहेत. त्यामुळेच ठाकरे गटाचे सहा खासदार हे थेट भाजपमध्ये न जाता शिंदे

गटात गेले. या सगळ्यामागे अमित शाह यांना पंतप्रधान करण्याच्यादृष्टीने रणनीती आखण्यात आल्याचे वक्तव्य मनसेप्रमुख राज ठाकरे यांनी केले. शनिवारी मुंबईत आयोजित करण्यात आलेल्या पदाधिकारी आणि कार्यकर्त्यांच्या मेळाव्यात राज ठाकरे बोलत होते. यावेळी राज ठाकरे यांनी मनसेच्या कार्यकर्त्यांना २०२९ च्या



महाराष्ट्राची वीज अदानींच्या घशात....

राज ठाकरे यांनी महावितरणच्या सद्यस्थितीवर एक अत्यंत धक्कादायक दावा केला. भारताच्या ऊर्जा मंत्रालयाने काढलेल्या एका अहवालानुसार, वीज वितरणात १०० पैकी महाराष्ट्राला केवळ

१.५ गुण मिळाले आहेत. महावितरण आता लोकांमधून पैसे उभे करण्यासाठी आपला 'आयपीओ' आणत आहे. पण ज्या कंपनीला १०० पैकी फक्त दीड मार्क आहे, तिथे सर्वसामान्य माणूस का गुंतवणूक करेल?

तिथे फक्त अदानीच गुंतवणूक करणार. एकदा का हे अदानींच्या हातात गेले की महाराष्ट्राची वीज कोण ठरवणार, तर फक्त अदानी. उद्या हे पाणीही ताब्यात घेतील. आपण काय गुलाम आहोत का? जनतेला केवळ आंदोलनांत गुंतवून ठेवून सिस्टीम ताब्यात घेण्याचे काम सुरू आहे.

तयारीला लागण्याचे आदेश दिले. त्यादृष्टीने मतदार यादी आणि इतर बाबींवर लक्ष ठेवा, अशा सूचना राज ठाकरे यांनी मनसैनिकांना दिल्या. यावेळी राज ठाकरे यांनी एकनाथ शिंदे यांच्या 'ऑपरेशन टायगर' संदर्भातही भाष्य केले. अमित शाह यांचा ग्रीन सिग्नल मिळाल्यानंतरच एकनाथ शिंदे यांनी 'ऑपरेशन टायगर' राबवले होते. त्यानुसार ठाकरे गटातील संजय जाधव, संजय देशमुख, संजय दिना पाटील, भाऊसाहेब वाकचौरे, ओमराजे निंबाळकर आणि नागेश आष्टीकर पाटील या सहा खासदारांना एकनाथ शिंदे यांनी गळाला लावले होते. या सगळ्या घडामोडींवर भाष्य करताना राज ठाकरे यांनी एका वेगळ्याच पैलूकडे सर्वांचे लक्ष वेधण्याचा प्रयत्न केला. राज ठाकरे यांनी म्हटले की, ठाकरे गटाचे जे खासदार फुटले, त्याबाबत माझा एक प्रश्न आहे.

एक नगरसेवक अपात्र ?

प्रतिनिधी २० जून

अकोला: महापालिका निवडणुकीनंतर जात पडताळणी सहा महिन्यात करणे गरजेचे असते. अशा परिस्थितीत काँग्रेसच्या एका नगरसेवकाला धक्का बसल्याची माहिती समोर येत आहे. वाशिम जिल्हा जात पडताळणी समितीने या विषयीचा काही निकाल दिल्याची चर्चा महापालिका वर्तुळात आहे. पण, या विषयी अधिकृत दुजोरा कोणीच दिला नाही. त्याच बरोबर अकोल्यातील जात पडताळणी समिती अकोल्यात किती नगरसेवकांच्या जात वैधतेचा निकाल लागला याची माहिती मात्र मिळू शकली नाही. पण, अपात्र ठरलेल्या नगरसेवक कोण अशी विचारणा होत असून पुन्हा येथे निवडणुक कधी लागते याची चर्चा रंगली आहे.

आता महिला बचत गटांना एका रूपयात मिळणार शासकीय जमीन !

प्रतिनिधी २० जून

मुंबई : राज्यातील आत्महत्याग्रस्त शेतकऱ्यांच्या कुटुंबीयांना आणि प्रामुख्याने त्यांच्या विधवांसाठी फडणवीस सरकारने एक महत्त्वपूर्ण निर्णय घेतला आहे. आत्महत्याग्रस्त शेतकरी विधवांच्या महिला बचत गटांना आता विविध व्यवसाय व लागवडीसाठी शासकीय पडीक जमीन

नाममात्र एका रूपयात उपलब्ध करून दिल्या जाणार आहे. राज्याचे महसूल मंत्री चंद्रशेखर बावनकुळे यांनी या निर्णयाची घोषणा केली असून, यामुळे महिलांच्या आर्थिक सक्षमीकरणाला मोठी चालना मिळणार आहे. हा निर्णय 'राजमाता जिजाऊ महिला सक्षमीकरण योजने अंतर्गत' लागू करण्यात आला आहे.

जिल्हाधिकाऱ्यांमार्फत होणार जमिनींची निश्चिती या योजनेच्या पारदर्शक आणि प्रभावी अंमलबजावणीसाठी जिल्हाधिकारी हे तहसीलदारांमार्फत संबंधित तालुक्यांमधील शासकीय पडीक जमिनींची निश्चिती करणार आहेत. ही जमीन केवळ वैयक्तिक स्तरावर न देता, 'माविम', 'उमेद' अंतर्गत येणाऱ्या महिला बचत गटांना तसेच विविध ग्रामसंघांनाही वापरासाठी दिली जाणार आहे. फडणवीस सरकारच्या या निर्णयामुळे आर्थिक संकटात सापडलेल्या शेतकरी कुटुंबांतील महिलांना स्वतःचा उद्योग उभारण्यासाठी हक्काचे साधन उपलब्ध होणार आहे.

पुराव्याअभावी सर्व आरोपींची निर्दोष मुक्तता

प्रतिनिधी २० जून

मुंबई: राज्यातील बहुचर्चित आणि तब्बल २० वर्षांपासून न्यायालयात प्रलंबित असलेल्या पवनराजे निंबाळकर दुहेरी हत्याकांड प्रकरणात मुंबई सत्र न्यायालयाने मोठा निकाल दिला आहे. या प्रकरणातील मुख्य आरोपी आणि राज्याचे माजी गृहमंत्री पद्मसिंह पाटील यांच्यासह सर्वच्या सर्व आरोपींची न्यायालयाने पुराव्याअभावी निर्दोष मुक्तता केली आहे. न्यायालयाने दिलेल्या या धक्कादायक निकालामुळे राज्याच्या राजकीय वर्तुळात एकच खळबळ उडाली असून, निंबाळकर कुटुंबासाठी हा फार मोठा धक्का मानला जात आहे. दीर्घकाळ चाललेल्या या खटल्यामध्ये न्यायालयाने दोन्ही बाजूंचे युक्तिवाद, साक्षीदार आणि पुरावे यांचा सखोल अभ्यास केला.

शिक्षक चळवळीचे प्रणेते, शिक्षणतज्ज्ञ प्रा.बी.टी. देशमुख यांचे निधन

प्रतिनिधी २० जून

अमरावती : एक महान शिक्षणतज्ज्ञ, शिक्षक नेते, माजी आमदार आणि महाराष्ट्र विधान परिषदेचे माजी सदस्य असलेले प्रा. बी. टी. देशमुख यांचे शुक्रवार, १९ जून रोजी रात्री आठ वाजेदरम्यान हृदयविकाराच्या तीव्र झटक्याने त्यांच्या राहत्या घरी निधन झाले. त्यांच्या निधनाने शिक्षण जगतात, शिक्षक आणि संपूर्ण विदर्भात एक पोकळी निर्माण झाली आहे. त्यांचे पार्थिव कठोरा नाका नजीक असलेल्या त्यांच्या निवासस्थानावर अंतिम दर्शनासाठी ठेवण्यात आले आहे. प्रा. बी.टी. देशमुख यांनी आपले संपूर्ण जीवन शिक्षणाच्या विकासासाठी, शिक्षक, प्राध्यापक आणि कर्मचाऱ्यांच्या हक्कांच्या



संबंधित शिक्षक, कर्मचारी आणि विद्यार्थ्यांचे प्रश्न प्रभावीपणे आणि निर्भयपणे मांडले. एक अभ्यासू, विचारशील, स्वावलंबी, तत्त्वनिष्ठ आणि लोकहितासाठी समर्पित नेते म्हणून प्रा. बी.टी. देशमुख ओळखले जात होते. निवृत्तीनंतरही ते शिक्षणविश्वात मार्गदर्शक आणि प्रेरणास्रोत राहिले. त्यांच्या निधनामुळे शिक्षण विभागाची फार मोठी हानी झाली आहे. त्यांचे जीवन येणाऱ्या पिढ्यांसाठी प्रेरणादायी राहील. प्रा. बी.टी. देशमुख यांच्या पार्थिवावर शनिवार, २० जून रोजी सायंकाळी पाच वाजता अंत्यसंस्कार करण्यात येणार आहेत. त्यांच्या मागे पत्नी, दोन मुली, जावई, नातवंड असा बराच मोठा आप्त परिवार आहे.

संरक्षणासाठी आणि उच्च शिक्षणाचा दर्जा सुधारण्यासाठी समर्पित केले होते. अमरावती पदवीधर आणि शिक्षक मतदारसंघाचे प्रतिनिधित्व करत अनेक वेळा महाराष्ट्र विधान परिषदेवर निवडून आले होते. विधान परिषदेत त्यांनी कला, वाणिज्य, विज्ञान, आयुर्वेद, समाजकार्य आणि इतर व्यावसायिक शिक्षण संस्थांशी

अवैध बांधकाम प्रकरणात 'खदान पोलिसांची' भूमिका संशयास्पद... !



प्रतिनिधी २० जून

अकोला: हरिश अश्विन कॉलनीतील एस.आर.पाटील महाविद्यालयाच्या अवैध बांधकामावरील कारवाईवरून सध्या शहरात तीव्र संताप व्यक्त होत आहे. महापालिकेचा अतिक्रमण निर्मूलन विभाग कारवाईसाठी तयार असताना, खदान पोलिसांनी मात्र एकामागून एक कारणे पुढे करत कर्तव्यात कमालीची कसूर केल्याचे समोर आले आहे. या प्रकरणात 'पोलीस दलातच पाणी मुरत' असल्याचा संशय बळावला असून, पोलीस अधीक्षक अर्चित चांदक यांनी या संपूर्ण प्रकरणाची गंभीर दखल घेऊन खदान पोलिसांची उत्त्वस्तराची चौकशी करावी, अशी मागणी आता जोर धरू लागली आहे. अवैध बांधकाम पाडण्यासाठी पोलिस बंदोबस्तचे कारण पुढे करत ते टाळले जात असेल तर ही गंभीर बाब आहे. अकोला शहरात कुठलाही कायदा आणि सुव्यवस्थेचा प्रश्न नाही. अतिक्रमण आणि अवैध बांधकाम पाडण्यासाठी महापालिका नियमानुसार मागणी करत असताना ती का पूर्ण केल्या गेली नाही. शहरात इतका मोठा पोलिस कर्मचारी वर्ग असताना बंदोबस्त न देण्यामागे नेमके कारण काय. असा प्रश्न उपस्थित होतो.

एसपींनी चौकशी करण्याची गरज

या संपूर्ण प्रकरणाचा धक्कादायक आणि संशयास्पद घटनाक्रम.... !

◆ **४ जून: 'एसपींचे निरीक्षण' असल्याचे पहिले कारण** एस.आर.पाटील महाविद्यालयाचे अवैध बांधकाम पाडण्यासाठी महापालिकेने खदान पोलिसांकडे बंदोबस्त मागितला होता. मात्र, ४ जून रोजी 'पोलीस अधीक्षकांचे पोलीस स्टेशनला निरीक्षण आहे' असे कारण पुढे करत खदान पोलिसांनी बंदोबस्त देण्यास साफ नकार दिला आणि पहिली कारवाई हवेत विरली.

◆ **१७ जून (बुधवार - सकाळ): लेखी पत्र असूनही पोलीस गायब !** बुधवारी (१७ जून) कारवाई करण्यासाठी खदान पोलिसांनी लेखी बंदोबस्त देण्याचे पत्र दिले होते. त्यानुसार महापालिकेचा अतिक्रमण निर्मूलन विभाग सकाळीच घटनास्थळावर दाखल झाला. मात्र, लेखी आश्वासन देऊनही खदान पोलिसांचा एकही जवान फिरकला नाही. महापालिका कारवाई करण्यास इच्छुक असताना पोलिसांच्या या दिरंगाईमुळे मनपा पथकाला हात हलवत तातकाळत उभे राहावे लागले.

◆ **१७ जून (बुधवार - दुपारी): '११२' वर कॉल केल्यावर पोलिसांची गुपचूप एन्ट्री** पोलिसांच्या अनुपस्थितीमुळे अखेर स्थानिक नागरिकांनी '११२' या आपत्कालीन क्रमांकावर कॉल करून तक्रार केली. त्यानंतर काही पोलीस कर्मचारी तातडीने घटनास्थळी पोहोचले. पण, जर अधिकृत बंदोबस्त नाकारण्यात आला होता, तर ११२ च्या कॉलवर हे पोलीस कोणाच्या आदेशाने आले? आणि त्यांनी तिथे नेमकी काय भूमिका बजावली? हा आता मोठा शोधाचा विषय ठरला आहे.

पुन्हा मागणी, आता कुठले कारण काढणार ? खदान पोलिसांच्या असहकार्यानंतरही महापालिकेने माघार घेतलेली नाही. मनपाचे पुन्हा एकदा अवैध बांधकामावर हातोडा चालवण्यासाठी पोलीस बंदोबस्ताची मागणी केली आहे. मात्र, आता खदान पोलीस स्टेशन अतिक्रमण वाचवण्यासाठी पुढचे कुठले नवीन कारण शोधून काढणार ? याकडे सर्वांचे लक्ष लागले आहे. एस.आर.पाटील महाविद्यालयाच्या अवैध बांधकामामागे नक्की कोणाचा वरदहस्त आहे ? खदान पोलीस मनपाच्या कारवाईत आडकाठी का घालत आहेत ? यासर्व घटनाक्रमानी आणि पोलिसांच्या संशयास्पद भूमिकेची निष्पक्ष चौकशी करून पोलीस अधीक्षक अर्चित चांदक दोषींवर कडक कारवाई करणार का, याकडे आता संपूर्ण अकोला शहराचे लक्ष लागले आहे.

एचडीआयएल गैरव्यवहारप्रकरणी मुंबई व दिल्लीत ईडीची छापेमारी

प्रतिनिधी २० जून

मुंबई: येस बँक आणि एचडीआयएल यांच्याशी संबंधित कथित आर्थिक गैरव्यवहार आणि मनी लॉँड्रिंग प्रकरणात ईडीने मुंबई व दिल्लीतील १७ ठिकाणी छापेमारी केली. मनी लॉँड्रिंग प्रतिबंधक कायदा अंतर्गत ही कारवाई करण्यात आली असून, या छाप्यात ५० लाख रुपयांची रोख रक्कम, १० किलो चांदीचे बार, बँक लॉकर आणि अनेक महत्त्वाचे दस्तऐवज तसेच डिजिटल उपकरणे जप्त करण्यात आली आहेत. ईडीने

दिलेल्या माहितीनुसार, या कारवाईत सुरक्षा ?सेट रिकन्स्ट्रक्शन कंपनी लिमिटेड सुरक्षा रिअल्टी लिमिटेड, ख्याती रियल्टर्स प्रायव्हेट लिमिटेड तसेच अन्य संबंधित व्यक्तींच्या कार्यालये आणि परिसरांचा समावेश होता. एफआयआयवरून चौकशीची सुरुवात या प्रकरणाची चौकशी सीबीआयने दाखल केलेल्या एफआयआयच्या आधारें सुरू करण्यात आली. सीबीआयने एचडीआयएल आणि इतर संबंधितांवर २०० कोटी रुपयांचे कर्ज बेकायदेशीररीत्या मिळवून त्याचा

वाधवान यांच्यावर नेमके आरोप काय ?

गैरवापर केल्याचा आरोप ठेवला आहे. राकेश वाधवान, सारंग वाधवान यांच्यावरील आरोप नेमके काय ? एचडीआयएलचे प्रवर्तक राकेश कुमार वाधवान आणि सारंग वाधवान यांनी येस बँकेचे तत्कालीन व्यवस्थापकीय संचालक आणि मुख्य कार्यकारी अधिकारी राणा कपूर यांच्यासोबत संगनमत करून २०११ ते २०२६ या कालावधीत मॅक स्टार मार्केटिंग प्रायव्हेट लिमिटेड या कंपनीच्या नावावर सुमारे २०० कोटी रुपयांची सहा कर्जे फसवणुकीच्या मार्गाने मिळविली.

शिवसेना काँग्रेसमध्ये विलीन होणार का ? अखेर उद्धव ठाकरेंनी सस्पेन्स संपवला

प्रतिनिधी २० जून

मुंबई : गेल्या काही दिवसांपासून राष्ट्रवादी शरद पवार गट काँग्रेसमध्ये विलिन होणार आहे, अशी चर्चा सुरू आहे, त्यातच शिवसेना ठाकरे गट देखील काँग्रेसमध्ये विलीन होण्याच्या तयारीत आहे, अशी देखील चर्चा सुरू आहे. दोन दिवसांपूर्वी शिवसेना ठाकरे गटात मोठी बंडखोरी झाली, ६ खासदार पक्षातून फुटले, या सर्व पार्श्वभूमीवर आता शिवसेना ठाकरे गटाचे प्रमुख उद्धव ठाकरे यांचं पुढचं पाऊल काय अरणार ? याबाबत मोठी उत्सुकता निर्माण झाली होती, अखेर आज शिवसेनेच्या बर्धापनदिनानिमित्त शिवसेना



ठाकरे गटाचा मेळावा पार पडला, या मेळाव्यात बोलताना उद्धव ठाकरे यांनी आपली पुढची दिशा स्पष्ट केली आहे. मी ज्येष्ठ शिवसैनिक आहे. कारण माझ्यासमोर शिवसेनेच्या स्थापनेचा नारळ फुटला आहे. त्या क्षणाला मी तिथे होतो. तुम्ही नव्हता. त्या नारळाचे तुषार माझ्यावर उडाले. ते तुषार मला एवढे भिजवतील की माझ्यावर

शिवसेनेची जबाबदारी येईल असं वाटलं नव्हतं. मातोश्रीवर जे जळतात ठाकरे कुटुंबावर जळतात त्यांना ठाकरे कुटुंबाचे काय काय भोगलं आणि काय काय केलं हे माहीत आहे का ? शाहू, फुले, आंबेडकर यांनाही त्रास झाला. महात्मा फुले सावित्रीबाईंवर तर शेणाचा मार झाला. प्रबोधनकार ठाकरेंनाही काय काय भोगावं लागलं. का तर

कर्मठ आणि बामणी वृत्ती होती. ते वाईट परंपरा तोडण्यासाठी उभे राहिले. घराचा पता नाही. महाराष्ट्रभर फिरले. या ६० वर्षात अनेकांनी खस्ता खाल्ल्या. काही आपल्यात आहेत. काही नाही, त्यांना अभिवादन करतो. या सर्वांनी जे जे कष्ट घेतले. ते महाराष्ट्राच्या कानाकोपऱ्यात दिसत आहे. हे काही संकट नाही. संकट अनेक आली, यावेळेपासून आपण आपलं जश अपयश निवडणुकींशी तुलना करू लागलो तिथे फसलो. शिवसेनाप्रमुखांनी उत्तर दिलेलं आहे. इंद्रजित गुप्ता गृहमंत्री होते. एक घटना घडली. सरकार बरखास्त होण्याची शक्यता होती. ते इथे आले. इंद्रजित गुप्तांना भेटायला आम्ही आलो.

त्यांचा चेहरा बुलडॉग सारखा होता. बाळासाहेब म्हणाले, तुम्ही काय कराल. माझं सरकार बरखास्त कराल. आम्ही सत्तेसाठी जन्माला आलो नाही. सत्ता आमच्यासाठी जन्माला आली आहे. या ६० वर्षात आणीबाणी आली, तो काळ भयानक होता. त्यावेळी रजनी पटेल, आज जे आहेत त्यांच्याच राज्याचा तो शिवसेनेच्या मुळावर उडला होता. त्यांनी पत्र दिलं, सही नाही केली तर आत जाल. शिवसेना काँग्रेसमध्ये विलिन करा असं होतं. आज जे बोलत आहेत, ३० वर्ष भाजपात विलिन नाही झालो. तर काँग्रेसमध्ये कुठे विलीन होणार ? असं यावेळी ठाकरे यांनी म्हटलं आहे.